




















ў 
: 
а 


Г. А. МАРЦІРОСАЎ 


ХТО ТАКІЯ 
ІЕГАВІСТЫ 


ДЗЯРЖАЎНАЕ ВЫДАВЕЦТВА БССР 
Рэдакцыя масава-палітычнай літаратуры 
МІНСК 1961 


М 29 


Аўтар данай брашуры дацэнт Гродзенскага педінсты- 
тута Г. А. Марціросаў, выкарыстоўваючы мясцовыя фак- 
ты, паказвае сапраўднае аблічча сектантаў-іегавістаў, 
выкрывае іх антыграмадскую варожую дзейнасць як на- 
дзейных слуг амерыканскага імперыялізму. 

“У брашуры ў папулярнай форме раскрываецца рэак- 
цыйны сэнс асноўных дагматаў іегавізму, даюцца карот- 
кія звесткі аб паходжанні так званага «Таварыства све- 
дак Іяговы». 

Брашура разлічана на масавага чытача. 


“ 


-- ..Так, мы чакаем вайну... Вось наляціць армаге-' 
дон, пальюцца рэкі крыві, настане на ЗЯМЛІ Ўсеатульны 
жах: Бог дасць апошнюю бітву сатане і ўсім слугам са- 
таны. Згараць усе, ніхто не выратуецца. Толькі мы, па- 
слядоўнікі Іяговы, сальёмся з богам і ўвойдзем у яго ты- 
сячагадовае царства... 

-- ..На працягу 40 год адбудуцца тры катастрофы. 
Дзве ўжо адбыліся. Хутка адбудзецца трэцяя, у выніку 
якой знікнуць усе дзяржавы, будуць знішчаны ўсе, хто 
не знаходзіцца ў таварыстве «сведак Іяговы», і ўстано- 
віцца царства божае на зямлі. Насельніцтва паступова 
пяройдзе да аднаго полу, паколькі жанчына (Ева) пахо- 
дзіць ад мужчыны (Адама). Яна ператворыцца зноў 
у мужчыну... 

Што гэта, спытае чытач, трызненне вар'ята? Не. 

Памяркуйце самі: дваццацігадовы рабочы Гродзен- 
скага будтрэста Хе Іі Павел Мушынскі адмовіўся пры- 
няць павестку з ваенкамата аб яўцы на прызыўны пункт. 
На пытанне-- «ваша нацыянальнасць» - ён адказаў: 
«Няма ў мяне нацыянальнасці». Аналагічным быў адказ 
і на пытанне аб яго грамадзянскай прыналежнасці. Ад- 
рокся Мушынскі і ад бацькоў, сям'і, адышоў ад усяго 
грамадскага, жывога. Змрочныя біблейскія паданні аб 
жорсткасцях лютага бога Іяговы і «прароцтвы», нак- 
шталт толькі што прыведзеных, зусім затуманілі галаву 
маладога рабочага. 

Як відаць, у пропаведзях аб армагедоне і тысячагадо- 
вым царстве бога на зямлі ёсць змяіны яд, здольны 
атруціць сваю ахвяру. Павел Мушынскі -- ахвяра секты 
іегавістаў, або, як яны называюць сябе, «сведак Іяговы», 


і“ З 


ахвяра адной з самых рэакцыйных рэлігійных арганіза- 
цый, створанай заакіянскімі верхаводамі. І хоць у на- 
шай краіне гэтая секта нешматлікая, шкода, якая пры- 
носіцца ёю, усё ж значная. Таму небескарысна бліжэй 
пазнаёміцца з ёю. 


АДКУЛЬ ЯНЫІ, «СВЕДКІ ІЯГОВЫІ»? 


Гісторыя секты іегавістаў невялікая. Яна ўзнікла 
ў канцы мінулага стагоддзя ў ЗША, у г. Брукліне (раён 
Нью-Йорка). Непасрэдным арганізатарам новаяўленай 
секты быў дзялок-капіталіст Чарлз Русель, што само па 
сабе гаворыць аб многім. Дададзім да гэтага, што неўза- 
баве сапраўдныя верхаводы ЗША -- мільярдэры з дына- 
стый ракфелераў, морганаў, фордаў -- пачалі шчодра фі- 
нансаваць «Міжнароднае таварыства паслядоўнікаў Біб- 
ліі» Руселя (як была названа секта). За кароткі тэрмін 
яна ператварылася ў цэнтр буйнай арганізацыі, якая 
разгарнула вялікую выдавецкую і прапагандысцкую 
дзейнасць. З таго часу на дзесятках моваў па дзяшовай 
цане ёю выдаюцца шматлікія часопісы, кнігі, брашуры, 
лістоўкі, якія прапагандуюць ідэі іегавізму. У спецы- 
яльных школах падрыхтоўваюцца сотні місіянераў - 
агентаў. Бруклінскі цэнтр і яго філіялы ў Еўропе ўзброе- 
ны такімі сродкамі масавай агітацыі, як радыё, кіно, тэ- 
лебачанне. 

Што паслужыла прычынай узнікнення і такога хутка- 
га росту новай рэлігійнай секты, якая ў далейшым стала 
называцца «Таварыствам сведак Іяговы»? Для высвят” 
лення гэтага пытання перш за ўсё трэба адзначыць, што 
секта іегавістаў была створана зверху, правячымі рэак- 
цыйнымі коламі, а таксама тое, што яна верна служыць 
капіталу, у першую чаргу амерыканскаму. 

У перыяд феадалізму і яго распаду рэлігійныя секты 
ў нейкай ступені выражалі стыхійны пратэст прыгнеча- 
ных мас супраць эксплуататараў і іх верных слуг -- ду- 
хавенства. У. І. Ленін указваў, што выступленне палітыч- 
нага пратэсту пад рэлігійнай абалонкай ёсць з'ява, улас- 
цівая ўсім народам, на пэўнай стадыі іх развіцця. Су- 
светнай гісторыі вядомы, напрыклад, буйнейшыя сялян- 
скія войны з рэлігійнай афарбоўкай, якія прайшлі 
ў Чэхіі пад кіраўніцтвам Яна Жыхжкі, у Германіі -- пад 
кіраўніцтвам Томаса Мюнцэра. Шматлікія выступленні 

сялян, гарадской беднаты і рамеснікаў супраць феа- 
дальнага прыгнёту ў форме «ерэсей» вядомы і з гісторыі 
Расіі. 

“Як правіла, абурэнне мас у тую эпоху накіроўвалася 
як супраць памешчыкаў, так і супраць пануючага духа- 
венства. І гэта не выпадкова. Царква жорстка эксплуата- 
вала сялян і рамеснікаў, таму што сама прадстаўляла 
з сябе буйную прыгонніцкую гаспадарку. Паводле да- 
ных рэвізіі (перапісу) 1760 г., 13,8 працэнта мужчынска- 
Га полу сельскага насельніцтва Вялікарасіі і Сібіры на- 
лежала манастырам (991 761 чалавек!). Адна толькі 
Троіца-Сергіеўская лаўра к таму часу мела 106 тысяч 
прыгонных душ мужчынскага полу. Невялікі жаночы ма- 
настыр у горадзе Гродна, у якім жыло ўсяго 24 манашкі, 
у ХУПІ стагоддзі валодаў зямельнымі ўгоддзямі ў раз: 
меры 16 970 дзесяцін. 

Царква асвятляла прыгонніцтва, унушала веруючым, 
што грамадскі лад, у якім людзьмі гандлявалі, як жывё- 
лай, устаноўлен самім богам. Таму, маўляў, нельга нара- 
каць на сваіх гаспадароў, трэба любіць бліжніх, як сама- 
го сябе, і г. д. У той жа час разыходжанне паміж царкоў- 
нымі пропаведзямі аб любві да бліжняга і рэчаіснасцю 
было настолькі яркім, што яно заўважалася нават забі- 
тымі катаржнай працай сялянамі і гарадской беднатой. 
Гэта выклікала нараканне, нездавальненне, а часам ра- 
шучыя паўстанні і бунты, у час якіх моцна пападала 
феадалам і іх прыслужнікам. Так, напрыклад, у час ся- 
лянскай вайны пад кіраўніцтвам Емяльяна Пугачова 
паўстаўшыя сяляне разграмілі 14 манастыроў і 63 царк- 
вы, павесілі 106 папоў, 25 дзякоў, 53 псаломшчыкі. 

Але, выступаючы супраць пануючай царквы, масы 
памылкова думалі, быццам існуе іншая, «сапраўдная» 
вера ў. бога, якая можа дапамагчы ім выратавацца ад 
свайго гора, ад галечы. Так іменна зараджаюцца новыя 
рэлігійныя арганізацыі, новыя секты. 

Зусім іншымі з'яўляюцца ўмовы, якія парадзілі секту 
іегавістаў, іншымі з'яўляюцца і прычыны, якія тлумачаць 
яе існаванне ў наш час. 

У. І. Ленін у вядомым пісьме да М. Горкага ў. снежні 
1913 года падкрэсліваў, што ў мінулым быў час, калі ба- 
рацьба дэмакратыі і пралетарыята часам ішла ў форме 
барацьбы адной рэлігійнай ідэі супраць другой. Але гэты 
час даўно прайшоў. «Цяпер, - пісаў У. І. Ленін, - 

і ў Еўропе, і ў Расіі ўсякая, нават самая ўтончаная, са- 
мая добранамерная абарона або апраўданне ідэі бога 
ёсць апраўданне рэакцыі» (Творы, т. 35, стар. 94). 

З часу першай сусветнай вайны і Кастрычніцкай са- 
цыялістычнай рэвалюцыі пачаўся агульны крызіс капіта- 
лістычнай сістэмы. Утварэнне сусветнай сацыялістычнай 
сістэмы, яе рост і ўсямернае ўмацаванне, крах каланія- 
лізму, абвастрэнне супярэчнасцей унутры капіталістыч- 
нага свету яшчэ больш паглыбілі гэты крызіс. У спабор- 
ніцтве з сацыялізмам капіталізм церпіць адно паражэнне 
за другім. Церпяць паражэнне за паражэннем буржуаз- 
ная палітыка і ідэалогія, састаўной часткай якой з'яў- 
ляецца рэлігія. Усё новыя і новыя мільёны працоўных 
згуртоўваюцца пад сцягам марксізма- ленінізма. Маскоў- 
ская нарада прадстаўнікоў камуністычных і рабочых 
партый (1960 г.) прадэманстравала перамаганоснае шэс- 
це марксісцка-ленінскай ідэалогіі. Рэакцыянеры ўсіх 
адценняў прыкладаюць адчайныя намаганні спыніць на- 
ступленне светлага і справядлівага камуністычнага гра- 
мадства. Хлусня, крывадушнасць, паклёп, «новыя» рэлі- 
гійныя арганізацыі, секты, і іншыя сродкі падобнага па- 
радку пушчаны ў ход для таго, каб абараніць уладу 
капіталу, каб выратаваць яго ад непазбежнай гібелі. 

Вера ў бога, рэлігійныя перакананні заўсёды выкары- 
стоўваліся ў гэтых мэтах. І калі для імперыялістаў ста: 
навілася відавочным, што простыя людзі, якія расчарава- 
ліся ў афіцыяльнай царкве, могуць зусім парваць з рэлі- 
гіяй, а затым пакончыць з імі, на арэну былі выпушчаны 
прапаведнікі «новай» рэлігіі: заснавальнікі новых сект. 
Так паявіўся, у прыватнасці, і іегавізм, як мадэрнізава- 
ная разнавіднасць хрысціянства, як адзін са сродкаў вы- 
ратавання імперыялізму. 

Галоўнай зброяй новаяўленых слуг царства жоўтага 
д'ябла, як назваў М. Горкі панаванне капіталу, з'яў- 
ляецца дэмагогія, крывадушнасць. Яны крытыкуюць ка- 
таліцкую, пратэстанцкую, праваслаўную і іншыя хрысці- 
янскія цэрквы, абвінавачваюць іх у адступленні ад «са- 
праўднай веры». У той жа час выхваляюць сябе і сваё 
новае вучэнне. У цяперашні час у Злучаных Штатах 
Амерыкі -- самай рэакцыйнай капіталістычнай дзяржа- 
ве -- налічваюцца сотні розных рэлігійных арганізацый. 
Большасць з іх сфарміравалася ва ўмовах, калі капіта- 
лізм перарос у сваю апошнюю, ' імперыялістычную ста- 

дыю. Усе яны фінансуюцца і ўсямерна падтрымліваюцца 
буйнай амерыканскай буржуазіяй. 

Разлік вельмі просты. Пачаў разбірацца ў справах 
просты чалавек, навучыўся распазнаваць фарысейскую 
фразеалогію афіцыяльных рэлігійных дзеячоў. Тады на 
сцэну выступаюць сектанцкія прапаведнікі, «браты» ве- 
руючых. Перад працоўным, па іх думцы, павінен паста- 
янна маячыць які-небудзь новаяўлены «прарок», што 
ўнушае погляды эксплуататараў. На гэта разлічваюць 
і верхаводы і эмісары бруклінскага цэнтра. Як і прад- 
стаўнікі іншых рэлігійных груп, іегавісцкі цэнтр у Брук- 
ліне заклікан ратаваць грунтоўна пахіснуты аўтарытэт 
рэлігіі і імперыялізму. 

Паводле сведчання галоўнага органа іегавістаў--ча- 
сопіса «Башня стражи», цяпер больш чым у 100 краінах 
свету існуюць адгалінаванні «Таварыства сведак Іяго- 
вы». Яго цяперашні верхавод манапаліст і заўзяты пра- 
паведнік атамнай вайны Натан Кнор распачаў асаблівыя 
намаганні для таго, каб ахапіць іегавізмам насельніцтва 
сслабаразвітых краін Азіі, Афрыкі, Лацінскай Амерыкі. 
Аддзяленні таварыства створаны ў Конга, Нігерыі, Паў- 
.днёвай Радэзіі, Паўночнай Радэзіі і ў многіх іншых краі- 
нах. На Філіпінах, напрыклад, у 1958 годзе налічвалася 
25 000 членаў «Таварыства». 

Ва ўсім і заўсёды іегавісту прадпісваюць кіравацца 
гнюснай мараллю, заснаванай на біблейскім закліку -- 
«Будзьце пакорлівыя як галубы і ядавітыя як змеі». На 
тэтым асабліва настойвае Кнор. Іменна ён узяў з Бібліі 
гэтае ў вышэйшай ступені амаральнае выслоўе і зрабіў 
'яго дэвізам іегавістаў. Пакорлівасць, вядома, паказная, 
“фальшывая. Яна разлічана на тое, каб ашукаць прасця- 
коў і завабіць у хітрасплеценую цемрашаламі пастку ан- 
тынароднай дзейнасці. Нават беглы агляд прапаведва: 
“емых іегавістамі рэлігійных і палітычных ідэй пакажа, 
'якую вялікую дозу змяінага яду маюць яны. 


ШТО ПРАПАВЕДУЮЦЬ ІЕГАВІСТЫІ 


“Новая секта -- новыя сродкі абдурвання людзей, но- 
выя метады барацьбы з растучым рэвалюцыйным рухам, 
з пашырэннем марксізма-ленінізма. Ідэалогія «Гавары- 
гства паслядоўнікаў Іяговы»--гэта стракатая сумесь 
«вар'яцкіх рэлігійных ідэй і палітычнай дэмагогіі. У «тво- 

рах» Руселя, Рутэрфорда і іншых важакоў «Таварыства» 
можна сустрэць спасылкі і на Біблію і на даследаванні 
сучасных вучоных, зварот да веры і разважнага сэнсу. 
Ідэолагі іегавізму робяць гэта для таго, каб недасведча- 
ны ў складаных пытаннях веры і ведаў чалавек мог па- 
думаць, што біблейскія міфы і вялікія дасягненні навукі 
не процілеглыя, а зусім сумяшчальныя. У сапраўднасці 
паміж навукай і рэлігіяй існуе такая ж бездань, як па- 
між святлом і цемрай. Хіба можна ставіць на адну па- 
ліцу сцвярджэнні аб стварэнні свету богам і адкрыцці 
Дарвіна, Паўлава, Мічурына? У мінулым царкоўныя 
і сектанцкія цемрашалы агнём і мечам змагаліся супраць 
навукі. Змяніліся часы. Поспехі навукі ў наш час на- 
столькі яркія, што адкрытае выступленне супраць яе 
хутка выкрые цемрашалаў. Таму яны змянілі тактыку, 
прэтэндуюць «на сувязь з навукай», прыкідваюцца 
сябрамі ведаў з тым, каб захаваць цемру. 

Як гэта робіцца, можна меркаваць з наступнага 
прыкладу. 

У адным з нумараў «Башни стражи» грунтоўна вы- 
кладаюцца дасягненні сучаснай астраноміі і астрафізікі, 
адзначаецца значэнне магутных тэлескопаў для выву- 
чэння Сусвету. Але тут жа сцвярджаецца, што нябес- 
ныя целы кіруюцца законамі, устаноўленымі богам Іяго- 
вай, што фактычна зводзіць усё сказанае на нішто. Па- 
радак у светабудове - гэта «непераўзыдзены прыклад 
майстэрства Іяговіі», піша часопіс, і ўсё, што створана 
сотні мільёнаў год таму назад богам, знаходзіцца 
ў ідэальным стане дзякуючы яго вяршэнству, 

Не пяжка заўважыць, што спасылкі іегавісцкіх пра- 
паведнікаў на адкрыцці навукі з'яўляюцца крывадуш- 
насцю, дэмагогіяй, 

".. Галоўнай крыніцай веравучэння іегавістаў з'яўляец- 
ца Біблія, асабліва яе ветхазаветная частка. Русель за- 
яўляе, што, нягледзячы на двухтысячагадовае існаванне 
хрысціянства, Біблію да гэтага часу не зразумелі. Ён га- 
тоў нават прызнаць, што Біблія поўна супярэчнасцей, 
але, заўважае Русель, і ў самім жыцці многа супярэчна- 
сцей, вар'яцтва, несправядлівасці. Адным з «цяжкіх» пы- 
танняў для прапаведнікаў хрысціянства было пытанне: 
чаму бог дапускае, каб на зямлі існавала зло. Адказва- 
ючы на гэтае пытанне, багасловы хрысціянскіх цэркваў 
сцвярджаюць, што ўсё ў свеце з'яўляецца параджэннем 

бога, чым мімаволі прыпісваюць богу злую волю, таму 
што толькі такая воля «ўсемагутнага» можа дапусціць 
існаванне зла на зямлі. Русель спрабуе выратаваць бо- 
га ад такой нядобрай рэпутацыі. На яго думку, ва ўсім 
вінаваты сатана. Гэта ён, выгнаны з неба на зямлю, 
усталяваў сваё царства і робіць усялякія падкопы су- 
праць бога... ' 

Старая песня на новы лад! Не раз цемрашалы спеку- 
лявалі гэтым аргументам. Не выпадкова ў мінулым 
атэісты злосна высмейвалі імкненне зваліць на сатану 
(д'ябла) усе агіднасці, пароджаныя панаваннем эксплу- 
ататараў. Вядомы французскі атэіст ХУПІ стагод- 
дзя Гольбах, напрыклад, пісаў, што бог адным словам 
мог бы кінуць д'ябла ў бездань небыцця, але ён асцера- 
гаецца гэта зрабіць: богу ён вельмі патрэбен, таму што 
на яго рахунак можна адносіць усе глупствы, у якіў 
маглі б абвінаваціць яго самога. 

Іегавісцкія ідэолагі, значыць, паўтараюць зады хры- 
сціянскіх багасловаў. Для атэістаў заўсёды было віда- 
вочным, што ў казках пра бога і сатану канцы з канцамі 
ніяк не сыходзяцца: калі б сапраўды існаваў бог, то 
ў сілу сваёй магутнасці ён без усякіх правалочак пазінеч 
быў бы знішчыць сатану, які” прыносіць столькі пакут 
чалавецтву. Калі ж сатана працягвае бясчынстваваць, 
то значыць, бога няма. 

Усяляк цытуючы Біблію, другі “тэарэтык іегавізму 
Рутэрфорд у творы «Бог верны» сцвярджае, што бог 
з асобым разлікам пакінуў на працягу б тысяч год існа- 
ваць сатану. Гэта, аказваецца, неабходна для таго, каб 
паказаць затым сваю сілу ў барацьбе з сатаной. 

Недарэчнасць і бязглуздзіца падобных выдумак не 
патрабуюць доказаў. Ды і не трэба было б гаварыць аб 
гэтых рэлігійных выдумках, калі б яны не закраналі та- 
кія вострыя пытанні, як пытанне вайны і міру. Як па- 
казвае жыццё, іегавісцкае «тлумачэнне» біблейскіх міфаў 
служыць самай каварнай мэце- апраўданню імпе- 
рыялістычных войнаў. Паводле сцвярджэння іегавістаў, 
царства сатаны, можа быць знішчана ў кровапралітных 
войнах, пачаткам якіх з'яўляецца першая сусветная вай- 
на. Маўляў, чым больш разбуральная вайна, чым больш 
жахлівыя яе вынікі, тым бліжэй тэрміны ўсталявання 
тысячагадовага царства божага. 

Жахліва, але факт,- іегавісцкія верхаводы лічаць 

бясплённай і зусім недапушчальнай барацьбу народаў за 
мір. У спецыяльных кніжках, выдаваемых імі, у часопі- 
се «Башня стражи» настойліва даказваецца, што бог 
зрабіў войны сваёй зброяй знішчэння царства сатаны. 
што гэтай мэце могуць паспяхова служыць атамныя: 
і вадародныя бомбы. Страшэнная сіла гэтых бомб, 
сцвярджае часопіс,-- доказ магутнасці Іяговы, яго непа- 
хіснай волі сцерці з твару зямлі ворагаў сваіх. Рух пры- 
хільнікаў міру, усе намаганні прагрэсіўнага чалавецтва, 
накіраваныя на ўтаймаванне падпальшчыкаў вайны, 
«Башня стражи» аб'яўляе хітрыкамі сатаны супраць 
бога. «Надзея на мір -- фальшывая надзея», -- злавесна 
каркае іегавісцкі часопіс. Армагедон («свяшчэнная вай- 
на») надыдзе! 

Міф аб армагедоне займае цэнтральнае месца ў іега- 
вісцкай дагматыцы. Узят ён іегавістамі напракат 
з «Аткравення». Ёсць такая кніга ў Бібліі, поўная самых 
фантастычных баек аб вайне бога супраць д'ябла 
ў вобразе страшнага звера і распусніцы. У кнізе расказ- 
ваецца аб страшэнных выніках гневу божага для няве 
руючых: целы іх пакрыліся агіднымі гнайнікамі, моры 
і рэкі ператварыліся ў кроў, сонца няшчадна пякло ўсё 
жывое, у агні і крыві гінулі ворагі бога. На падобных 
выдумках, падмацаваных байкамі аб атамнай вайне, 
пабудаваны іегавісцкія выдумкі аб армагедоне. 

Шантажысты з бруклінскага цэнтра не раз назнача- 
лі і канкрэтныя тэрміны армагедона. Так, напрыклад, 
у адным пісьме з Амерыкі, тайна перасланым да іегаві- 
стаў заходніх абласцей Беларусі ў 1948 годзе, прама га- 
"варылася, што трэцяя «катастрофа» адбудзецца на пра- 
цягу 1948- 1954 гг. (першая «катастрофа», паводле іега- 
вісцкіх сцвярджэнняў, -- гэта вайна 1914- 1918 гг., дру- 
гая - вайна 1939-1945 гг.). Да гэтага ўказваліся іншыя 
тэрміны -- 1925, 1927, 1928 гг. Тэрміны праходзілі, шар- 
латанскі характар прароцтваў станавіўся ясным. Цяпер 
іегавісцкія важакі асцерагаюцца ўказваць канкрэтную 
дату армагедона. Але сутнасць іх прапаганды ў тым, 
каб страх перад грозным пабоішчам не пакідаў 
веруючага, каб дэмаралізаваць яго волю, адцягнуць ад 
творчай стваральнай дзейнасці па будаўніцтву камуні- 
стычнага грамадства. 

Іегавісцкія актывісты з усёй катэгарычнасцю сцвяр- 
джаюць, што іх не цікавіць палітыка. «Гаварыства све- 

дак Іяговы», паводле сцвярджэння Рутэрфорда, зусім 
свабоднае ад палітыкі. «Людзям не патрэбна паліты- 
ка, -- пісаў ён. -- Ім патрэбна Біблія». Але гэта нахаб- 
ная хлусня, якая ставіць мэтай ашукаць працоўных. 

Радавыя члены секты, як правіла, не маюць уяўлення 
аб сапраўдным сэнсе ідэалогіі іегавізму. Нярэдка яны 
са здзіўленнем, а то і недавер'ем слухаюць расказ аб 
антыграмадскай сутнасці гэтай секты. На іх думку, 
у секце займаюцца толькі адной справай -- выратаван- 
нем людзей ад гібелі. 

Знаходзяцца і такія наіўныя людзі, якія лічаць, што 
дзякуючы адмаўленню звычайнага царкоўнага вучэння 
аб раі і пекле, замагільным жыцці, царкоўных абрадаў 
іегавізм зусім парывае з рэлігіяй. Жыхар в. Данілкі 
(Берастовіцкі раён, Гродзенскай вобласці) іегавіст Са- 
доўнічы М. Ф. з абурэннем гаварыў: «Мяне абвінавачва- 
юць у тым, што я выкарыстоўваў рэлігійныя забабоны, 
разбэшчваў народныя масы. Аб'яўляю, што ўсякая рэлі- 
гія з'яўляецца смяротным ворагам дабра і жыцця чала- 
века, востра працівіцца законам і волі божай, яна зна- 
ходзіцца на службе капіталу і палітыкі, займаючыся 
крывавымі палітычнымі справамі. Ад гэтага нячыстага 
элемента я стаю вельмі далёка». 

Якая глыбокая памылка! Тут што ні слова-- свед- 
чанне аб неверагоднай блытаніне ў думках гэтага ча- 
лавека. 

Асноўнай асаблівасцю рэлігіі з'яўляецца прызнанне 
выдуманай звышнатуральнай істоты, называемай богам. 
Прапаведнікі іегавізму будуюць усё сваё веравучэнне 
на прызнанні бога Іяговы. Яны патрабуюць ад іегавістаў 
пакорліва і цалкам прадаставіць свой лёс волі бога, ча- 
каць ад яго выратавання. Гэта і ёсць, паводле азначэння 
У. І. Леніна, рэлігійны дурман, род духоўнай сівухі. 
Адрозненне паміж іегавісцкай сектай і любой іншай раз- 
навіднасцю хрысціянства адносіцца толькі да другарад- 
ных, прыватных пытанняў. Ад таго, што, напрыклад, 
іегавісты адмаўляюць трыадзінства бога і не лічаць 
Хрыста роўным богу, знікае не рэлігія, а даўно стаўшае 
камнем сутыкнення для хрысціянскіх багасловаў сцвяр- 
джэнне аб тройцы. Колькі намаганняў прыклалі яны, каб 
растлумачыць магчымасць існавання бога ў трох асо- 
бах (бог -- бацька, бог -- сын, бог -- святы, дух). Без- 
вынікова. Прыйшлося аб'явіць, што гэтую «мудрасць» 

разумець немагчыма, застаецца адно -- верыць без раз- 
важання. 

Іегавісты ж, бачачы відавочную недарэчнасць біблей- 
скай тройцы, проста адкінулі яе. Але, адкінуўшы тройцу, 
іегавісцкія багасловы яшчэ больш узвысілі неабмежава- 
ную ўладу біблейскага Іяговы, пра якога гэтая «святая» 
кніга расказвае самыя страшныя гісторыі. За самую ня- 
значную віну Іягова загадвае агнём спаліць, мечам зні- 
шчыць старых і дзяцей, мужчын і жанчын. Нават жывё- 
ла ворагаў Іяговы павінна быць знішчана. Усе гэтыя 
выдумкі разлічаны на тое, каб умацаваць веру ў бога, 
у рэлігію, каб, як і міфам пра армагедон, унушыць страх 
веруючым, трымаць іх у пастаянным страху. На думку 
іегавісцкіх прарокаў, будучае царства будзе царствам 
іменна гэтага крыважаднага бога. Дзеля яго ўзвелічэнчя 
іегавісты і пазбавілі міфічнага Хрыста высокага рангу 
члёна міфічнай тройцы. За Хрыстом іегавісты пакінулі 
больш чым скромную ролю пасыльнага бога. 

Пэўную палітычную падаплёку мае і адмаўленне імі 
пекла, раю і замагільнага жыцця. Справа ў тым, што 
працоўныя капіталістычных краін усё больш і больш 
трацяць веру ў казкі аб узнагароджанні ў замагільным 
царстве. Капіталісты ж будуюць сабе раскошнае жыццё 
на зямлі. Да таго ж, нягледзячы на процідзеянне рэак. 
цыянераў, вялікія дасягненні біялогіі, якія абвяргаюць 
усе выдумкі аб «душы», прабіваюць сабе дарогу да ро- 
зумаў простых людзей. Русель адчуваў, якія бязлітас- 
ныя ўдары наносіць вучэнне Дарвіна рэлігіі, біблейскім 
выдумкам. Вось чаму ён і яго паслядоўнікі пачалі ад- 
маўляць біблейскія выдумкі аб пекле і раі, аб замагіль- 
ным жыцці, замяніўшы іх байкамі аб «царстве божым» 
на зямлі. Пры гэтым захоўваецца і вера ў бога, і такая 
жаданая паслухмянасць веруючых працаўнікоў сваім 
гаспадарам-капіталістам. Якраз тое, што трэба іегавісц- 
кім кіраўнікам, верным слугам капіталу. 

Вядома, што падобныя ідэі адцягваюць працоўных ад 
барацьбы за чалавечы спосаб жыцця, за вызваленне ад 
ярма эксплуататараў. Таму прапаведванне іегавісцкіх 
выдумак з'яўляецца не чым іншым, як рэакцыйнай палі- 
тыкай, якая абараняе інтарэсы імперыялістычных мана- 
полій. 

Яшчэ ў большай ступені нас пераконвае ў гэтым 
праграмнае выступленне «Башни стражи» па пытаннях 


палітычнай арганізацыі грамадства і ўзаемаадносін па- 
між дзяржавамі. 

Пісаніна іегавісцкага часопіса поўна злоснага паклё- 
пу па адрасу Савецкага Саюза і краін народнай дэма- 
кратыі. Мова іегавісцкіх пісак нічым не адрозніваецца 
ад мовы прадажных буржуазных журналістаў. Інакш як 
«дыктатурай бязбожнікаў» не называюцца сацыялістыч- 
ныя краіны. Цемрашалы не ўтойваюць сваёй нянавісці 
да камуністычных ідэй, да вялікіх заваёў працоўных 
краін сацыялізма. У духу рэакцыйнага амерыканскага 
друку часопіс «Башня стражи» запалохвае даверлівых 
людзей гнюснай выдумкай аб «пагражаючай небяспецы 
камуністычных ідэй». 

Іншай мовай гавораць аўтары іегавісцкай чытаніны 
аб палітычным рэжыме капіталістычных краін, называ- 
ючы іх «краінамі дэмакратыі». Выходзіць, што агрэсіў- 
ны рэжым у ЗША, Заходняй Германіі, Англіі, Фран- 
цыі, Бельгіі, жорсткія законы супраць працоўных, рас- 
правы над дэмакратычнымі грамадскімі арганізацыямі, 
ганебны каланіяльны прыгнёт у Азіі і Афрыцы і ёсць дэ- 
макратыя. 

Палітычны сэнс прапаведуемых іегавістамі ідэй вы- 
яўляецца з усёй выразнасцю ў сцвярджэннях аб армаге- 
доне. На словах іегавісты прарочаць гібель усіх зямных 

дзяржаў і ўстанаўленне адзінай тэакратычнай дзяржа- 

вы, г. зн. дзяржавы пад панаваннем бога. На паверку 
аказваецца, што «свяшчэнная» вайна разлічана на зні- 
шчэнне сацыялістычных дзяржаў. Даны вывад вынікае 
з празрыстых намёкаў часопіса «Башня стражи» і ад- 
крытых пасланняў да веруючых з «прароцтвамі». Даво- 
лі цікавы ў гэтых адносінах такі прыклад. 

У 30-х гадах у вышэйшых іегавісцкіх колах пачала 
ўсё часцей і часцей мільгаць фігура нейкага Забароўска- 
га. Сярод іегавістаў Польшчы ён меў неабмежаваны 
ўплыў. Ён пашыраўся на членаў іегавісцкіх сект і ў За- 
ходняй Беларусі. У пісьмах да сваіх аднадумцаў пасля 
другой сусветнай вайны Забароўскі, знаходзячыся за 
акіянам, усё часцей і часцей унушаў думку аб непа- 
збежнасці вайны паміж СССР і Амерыкай. Паводле 
сведчання іегавіста Ф. Янкоўскага (з в. Саболькі, Свіс- 
лацкага раёна, Гродзенскай вобласці), Забароўскі пісаў, 
што «капітал» і «рабочы» мірна існаваць не могуць. Пад 
«капіталам» падразумявалася, гаварыў Янкоўскі, Аме- 

рыка і пад «рабочым» -- Савецкі Саюз. У пісьмах пад- 
крэслівалася, што перамога ў гэтай вайне будзе на баку 
«капіталу». 

Як расказвае З. Марозава- “Юргенсон, у мінулым фа- 
натычна адданая секце іегавістаў, у сваіх пропаведзях 
важакі секты недвухсэнсава давалі зразумець, што бо- 
жы гнеў абрушыцца на савецкую зямлю, на сацыялі- 
стычныя краіны. Амерыка ж - гэта «падножжа божае». 
Зусім справядліва З. Марозава” Юргенсон у брашуры 
«Слугі цемры» піша: «Мэта ўсёй гэтай гнюснай, ілжывай 
прапаганды адна -- дабіцца панавання ЗША над усімі 
краінамі і народамі, панавання кучкі амерыканскіх 
мільярдэраў над працоўнымі ўсяго зямнога шара». 

І яшчэ адзін факт. 

У 1948 г. у Саратаўскай вобласці была выкрыта 
іегавісцкая антысавецкая група. Сярод актыўных 
дзеячоў гэтай групы была і С. Томзік. Цікавую гісторыю 
вымушана была расказаць гэтая асоба. 

С. Томзік нарадзілася ў польскім горадзе Чэнстахо- 
ве. У сярэдзіне 30-х гадоў яна прымкнула да іегавізму, 
стала заўзятай паклонніцай Забароўскага. Да таго часу 
ў Чэнстахове існавала група іегавістаў. Аднойчы іега- 
вісты атрымалі загад ад Забароўскага - рушыць на 
Усход, любымі сродкамі нелегальна перайсці польска- 
савецкую граніцу і пасяліцца ў Саратаўскай, Чалябін- 
скай і іншых абласцях СССР. 

Сам па сабе гэты факт варты таго, каб над ім глы- 
бока задумацца. 

Нялёгка было рушыць іегавістам з наседжанага 
месца, прычым з сем'ямі. Але загад зыходзіць ад самога 
«прарока». Як не падпарадкавацца! Некаторы час пай- 
шоў на абмеркаванне планаў, зборы, ліквідацыю хатняй 
маёмасці і г. д. Вырашана было прыбыць у м. Свіслач 
і з дапамогай мясцовых аднаверцаў ажыццявіць неле- 
гальны пераход граніцы. Летам 1939 года група чэнста- 
хоўскіх іегавістаў прыбыла да свіслацкіх. Аказалася, 
што апошнія таксама ведаюць аб патрабаванні Заба- 
роўскага адносна перакідкі іегавістаў у Савецкі Саюз. 

Вызваленне Заходняй Беларусі нечакана аблегчыла 
ажыццяўленне намераў Забароўскага. Ужо ў 1940 годзе 
«завербаваліся на работы» і апынуліся ў “азначаных 
месцах многія іегавісты. Разам з чэнстахоўскімі іега- 
вістамі на Усход выехалі з вёсак Занкі, Майчэцы, Па- 

лонкі, Свіслацкага раёна,  іегавісты Ю. Бародзіч, 
М. Кучко, Ф. Радзецкі; з вёсак Саболькі і Сакольнікі, 
Поразаўскага раёна, - В. Гушцін, Ф. Янкоўскі, 
П. Янушка і іншыя. 

Чым жа займаліся «паслядоўнікі Іяговы» на новых 
месцах? Адказ адзін -- яны выконвалі волю бруклінска- 
га цэнтра, заданні Забароўскага, праводзілі падрыўную 
антысавецкую дзейнасць. Злоўленыя з доказамі зла- 
чынства, яны вымушаны былі прызнаць, што «прарочы- 
лі» хуткую гібель Савецкай дзяржавы, страшныя мукі, 
якія быццам бог падрыхтаваў для сваіх ворагаў -- 
камуністаў. Іегавісты атрымлівалі ад р Забароўскага 
пасланні, у якіх ён пісаў, што ў хуткім будучым адбу- 
дзецца яго сустрэча са сваімі «сябрамі». Палітычны 
сэнс зашыфраванай перапіскі быў празрыстым. Ства- 
ралася ўражанне, сведчыла С. Томзік, што рэакцыйныя 
колы адным са сродкаў барацьбы з Савецкім Саюзам 
выбралі іегавісцкія арганізацыі. З гэтай мэтай і была 
арганізавана перакідка актыўных іегавістаў. 

Вось так выглядае на справе «апалітычнасць» іега- 
вісцкіх догм і іх прапагандыстаў. 


РАЗНОСЧЫІКІ ЗМЯІНАГА ЯДУ 


Існуе старая ісціна: пра людзей трэба меркаваць не 
па іх словах, а па іх справах. Гэтая ісціна, як нельга 
лепш, адносіцца да іегавісцкіх важакоў. На словах яны 
прапаведуюць любоў да бліжняга, называюць адзін ад- 
наго «братам» і «сястрой», паказваюць сябе бескарыс- 
лівымі «слугамі бога». Але гэта фальшывая маска, за 
якой скрываецца дармаед, своекарыснік. Сярод кіраўні- 
коў іегавісцкіх сект нямала людзей, якія маральна раз- 
лажыліся, учынілі цяжкія злачынствы перад Радзімай. 

Радавыя сектанты часта не ведаюць сапраўднага 
твару сектанцкіх актывістаў і сапраўднага сэнсу 
сектанцкай маралі. Не выпадкова, як толькі радавы ве- 
руючы пачынае пільна прыглядацца да дзейнасці пра- 
паведнікаў, пачынае пераконвацца ў ілжывасці іх паву- 
чанняў, ён нарэшце парывае сувязь з цемрашаламі. Кры- 
мінальныя злачынцы, якія складаюць, як правіла, ядро 
іегавісцкіх важакоў, стараюцца вербаваць прыхільнікаў 
з людзей з нячыстым, заплямленым сумленнем. 

“.Ішоў 1943 год. Савецкія людзі гераічна змагаліся 

за свабоду і незалежнасць сацыялістычнай Айчыны. 
Народныя мсціўцы з- так назвала краіна доблесных 
партызан. Самыя высакародныя, мужныя рысы савец- 
кага народа праявіліся ў ратных подзвігах партызан. 

Бясконца агіднай аказалася душонка кучкі здрадні- 
каў і адшчапенцаў, у тым ліку і М. Бараноўскага, жы- 
хара мястэчка Копысь. З халуйскай адданасцю ён слу- 
жыў гітлераўцам, за што, зразумела, пазней панёс заслу- 
жанае пакаранне. Хто мог падумаць, што Бараноўскі 
з месц зняволення вернецца святошай? Але гэта здары- 
лася. Халуй нямецка-фашысцкіх акупантаў стаў халуём 
заакіянскіх агрэсараў. І папоўз па населеных пунктах 
Аршанскага раёна завезены Бараноўскім і яго «братам» 
Пятрыцкім (таксама гітлераўскім бандытам у гады Вя- 
лікай Айчыннай вайны) іегавісцкі смурод. З ліку адста- 
лых у культурных і палітычных адносінах людзей яму 
ўдалося арганізаваць групку іегавістаў. А вось твар 
другога іегавісцкага актывіста М. Малюка. Жыхары 
в. Церабостынь, Карэліцкага раёна, добра ведаюць яго. 
Яшчэ ў 80-х гадах Малюк падаўся з лона праваслаўнай 
царквы да сектантаў-пяцідзесятнікаў. У гады Вялікай 
Айчыннай вайны ён подла выдаў нямецкім фашыстам 
свайго суседа, партызанскага сувязнога А. Карповіча. 
За гібель Карповіча Малюку давялося адказаць перад 
савецкім народам. Але вось цуда -- з месца зняволення 
Малюк вярнуўся... іегавістам. 

Рабочага Гродзенскага будтрэста Мэ Іі Э. Казлоў- 
скага іегавісцкая вера «асяніла» на Поўначы, куды ён 
быў саслан за непрыстойныя справы. Калі раней гэты 
заўзяты католік «садзейнічаў бандытам, то пасля 
вяртання з ссылкі ён, заўзяты іегавіст, як і.Малюк і Ба- 
раноўскі, пачаў разбэшчваць моладзь, прапаведваць 
адмову ад выканання грамадскага і грамадзянскага 
абавязку. 

Сарвіце маску «святасці» з такіх іегавісцкіх святош, 
і адразу будзе відаць, што за іх клікунствам хаваецца 
злосны вораг савецкіх людзей. 

Раз'юшаны фанатызм і лютасць іегавістаў часта пе- 
раходзяць усякія межы. Вось прыклад. У вёсцы Горні, 
Лідскага раёна, пражываюць муж і жонка: К. Рагачоў- 
скі і А. Капцэвіч. Сваёй дзесяцігадовай дачцэ Ядвізе 
яны не дазваляюць наведваць школу. Іегавісцкія пера- 
кананні не перашкодзілі Рагачоўскаму неаднаразова 

мяняць жонак, але ён выступіў супраць школы, святла, 
супраць радасці і шчасця дзіцяці. І дзесяцігадовая 
дзяўчынка па нагавору бацькоў ходзіць па вёсцы і пало: 
хае дзяцей страшнымі расказамі аб хуткай гібелі «ня- 
верных». 

Аб злачынным фанатызме і крывадушнасці іегавіс- 
таў гаворыць і выпадак, які адбыўся ў рабочым пасёл- 
ку Расільні (Станіслаўская вобласць, УССР). У гэтым 
пасёлку аднойчы раніцай загарэўся дом іегавіста Дзміт- 
рыя Асадціва. Жонка Асадціва Ганна Юр'еўна і яе 
цётка Ганна Фёдараўна Сцябліцкая, якія знаходзіліся ў 
доме, загінулі. Няўцешным, здавалася, было гора Дзміт- 
рыя Асадціва. Ён ірваў на сабе валасы, моцна крычаў: 

-- За што ж, праведны божа? За якія грахі ты, святы 
Іягова, так жорстка пакараў мяне? 

Следчыя органы раскрылі агіднае злачынства, выкры- 
лі Дзмітрыя Асадціва як забойцу блізкіх і падпальшчы- 
ка дома. Аказалася, што Г. Ю. Асадціва і Г. Ф. Сцяб- 
ліцкая сталі ахвярай фанатыка-іегавіста. Заўважыў- 
шы, што яны ўважліва слухаюць гутаркі агітатара, 
Дзмітрый Асадціва жорстка збіваў жонку, некалькі ра- 
зоў спрабаваў душыць яе, пагражаў забіць. А калі пе- 
раканаўся, што жонка і яе цётка ўсё больш і больш цяг- 
нуцца да святла, да ведаў, ён па-зверску расправіўся 
з імі. На судзе было даказана, што абедзве жанчыны 
спачатку былі ім задушаны, затым фанатык праламаў 
чарапы сваіх ахвяр калуном. І напаследак, каб скрыць 
страшэннае злачынства, гэты «сведка Іяговы» падпа- 
ліў Дом. 

“ Іегавісцкія актывісты з'яўляюцца злоснымі ворагамі 
сацыялізма. Яны вядуць варожую сацыялізму і камуніз- 
му агітацыю, распаўсюджваюць паклёпніцкія выдумкі. 
Многія з іх маюць салідны стаж антысавецкай дзейнас- 
ці. Можна ўзяць для прыкладу такіх мацёрых іегавіс- 
таў, як С. Бяно з Нясвіжскага раёна, В. Хілюта і М. Ці- 
унчык з Берастовіцкага раёна, К. Кошка, А. Грынцэвіч 
і Г. Пышко з Дзятлаўскага раёна. З першых дзён вы- 
звалення Заходняй Беларусі яны па ўказцы з Брукліна 
занялі варожую пазіцыю ў адносінах да Савецкай 
улады. 


Вось вельмі характэрнае прызнанне іегавісцкага 
актывіста М. Ціунчыка, прыцягнутага ў 1946 годзе да 
адказнасці за антысавецкую дзейнасць. «...У 1939 годзе 

ўсе мы (іегавісты. -- Рэд.)... варожа сустрэлі Савецкую 
ўладу... 

Усе члены іегавісцкай арганізацыі праводзілі агіта- 
цыю сярод насельніцтва на зрыў праводзімых Савецкай 
уладай мерапрыемстваў у вёсцы». 

Вельмі павучальнымі ў гэтых адносінах з'яўляюцца 
адкрытыя расказы людзей, якія назаўсёды парвалі з 
іегавізмам. 

У час Вялікай Айчыннай вайны, паведамляе былы 
іегавіст Д. Ілюшчанкаў у кніжцы «Праўда аб сектан- 
тах», ён не выканаў свайго воінскага абавязку, дэзерці- 
раваў. За гэта быў справядліва пакаран. Будучы ў зня- 
воленні, Ілюшчанкаў трапіў пад уплыў іегавістаў. Ілжы- 
выя пропаведзі аб добрых пачатках накшталт «не забі», 
«не ўкрадзі» і да т. п. падзейнічалі на яго. Але калі ён 
бліжэй пазнаёміўся з сектай, Ілюшчанкаву адкрылася 
зусім іншая карціна. «Людзі, -- піша ён, -- якім, згодна 
з евангеллем, належала быць усёдаравальнымі, пакор- 
лівымі і крыштальна чыстымі, аказаліся злоснымі, 
своекарыслівымі, зайздроснымі». 

Яшчэ больш быў здзіўлен Ілюшчанкаў, калі яму па- 
чалі ўнушаць палітычныя ўстаноўкі бруклінскага цэнт- 
ра--не выконваць законаў Савецкай улады, перашка- 
джаць выкананню моладдзю свайго воінскага абавязку 
перад Радзімай і іншыя антысавецкія ідэі. «Калі я ра- 
забраўся ва ўсіх іх пісаннях і дзеяннях, -- расказвае 
Ілюшчанкаў, -- то зразумеў, што. іегавісты вярбуюць 
у сваю секту не для «выратавання душы», а для анты- 
савецкай, контррэвалюцыйнай работы. Таму я і парваў 
з гэтай сектай. І цяпер адзіна правільнае суцяшэнне 
знайшоў у сумленнай працы на карысць усяго савецка- 
га народа... Цяпер я цвёрда лічу, што ўсякая рэлігія, у 
тым ліку сектанцкая, гэта не што іншае, як абдурванне 
малакультурных і няўстойлівых людзей». 

У кніжцы «Слугі цемры» З. Марозава-Юргенсон рас- 
казвае аб чорных справах іегавісцкіх актывістаў -- аб 
тайнай перапісцы, аб пасылках з ядавітай іегавісцкай 
літаратурай, перасылаемай у скрынках з двайным дном 
і ў банках, залітых сургучом, аб злоснай антысавецкай 
прапагандзе агентаў іегавісцкага цэнтра. «Вось яны, 
«воіны Хрыста»,-- піша ў заключэнне З. Марозава-Юр- 
генсон.-- Як іх пасылачныя скрынкі, яны з двайным 
дпом. Адно днішча ўпіраецца ў Біблію, ва ўяўную «лю- 

боў да бліжняга», а другое--у чалавеканенавісніцкую 
звярыную злосць супраць усякага, хто сапраўды стаіць 
на варце інтарэсаў працоўных і эксплуатуемых». 

Да гэтага, сапраўды, няма чаго дадаць! 


ІЕГАВІСЦКАЕ ПАДПОЛЛЕ 


У адным з нумараў бруклінскі часопіс «Башня стра- 
жи» крычыць, што ў камуністычных краінах забароне: 
на дзейнасць «сведак Іяговы». Але «божыя людзі», піша 
часопіс, не схіляюцца перад «дзяржавай гэтых краін», 
яны будуць працягваць сваю дзейнасць, «калі нават 
прыйдзецца рабіць гэта падпольным чынам». 

Сапраўды, у Савецкім Саюзе дзейнасць секты іега- 
вістаў, як і раду іншых антыграмадскіх і фанатычных 
сект -- скапцоў, хлыстоў, федасееўцаў, мурашкаўцаў, 
забаронена. Сацыялістычная дзяржава не можа дапус- 
ціць дзейнасці такой арганізацыі, якая прытрымліваец- 
ца антынародных палітычных прынцыпаў і фанатычных 
абрадаў. 

Секта іегавістаў заклікае савецкіх людзей адмовіц- 
ца ад Радзімы, нацыянальнай прыналежнасці, не Ввы- 
конваць такія грамадскія абавязкі, як удзел у выбарах 
органаў Савецкай улады, служба ў Савецкай Арміі. 
Ашалелыя чалавеканенавіснікі прапаведуюць неабход- 
насць кровапралітных войнаў, лічаць марнымі гераічныя 
намаганні сумленных людзей усіх краін, накіраваныя на 
абарону міру. Хіба можна дазволіць свабодна дзейні- 
чаць падобным фанатыкам! 

Сацыялістычная дзяржава забяспечыла нашаму наро- 
ду сапраўдную свабоду сумлення. Разам з тым законы 
Савецкай улады, ахоўваючы кроўныя інтарэсы працоў- 
ных, не могуць дапусціць, каб пад маркай рэлігійнага 
таварыства арудавалі арганізацыі, варожыя савецкаму 
ладу. А секта іегавістаў з'яўляецца варожай сацыялізму 
арганізацыяй, таму яе дзейнасць забаронена. 

Але агенты бруклінскага цэятра дзейнічаюць як пра- 
фесіянальныя дыверсанты. Яны вядуць актыўную дзей- 
насць па распаўсюджванню варожай ідэалогіі. Пры гэ- 
тым важакі секты не спыняюцца ні перад якімі сродка- 
мі для дасягнення мэты. 

Вось факты, якія сведчаць аб метадах дзейнасці 
бруклінскай агентуры. елак 
сЗ 

Пасля Вялікай Айчыннай вайны ў якасці рэпат- 
рыянта ў СССР прыбыў Н. Цыба. Неўзабаве 
было ўстаноўлена, што Цыба быў накіраван бруклін- 
скім цэнтрам з паўнамоцтвамі кіраўніка іегавісцкага 
падполля ў СССР. Ён мяняў месца жыхарства, карыс- 
таўся падробленымі пашпартамі, чужымі прозвішчамі. 
Цыба і яго памагаты Дубаўніцкі ў тайніках захоўвалі 
некалькі пішучых машынак, васкоўкі для рататара, буй- 
ныя сумы грошай, каштоўнасці, нелегальную літарату- 
ру. На судзе гэты варожы лазутчык прызнаўся, што па 
заданню зверху ён павінен быў «усё больш і больш ад- 
даляцца ў падполле, каб можна было паспяхова дзейні- 
чаць супраць чырвонага рэжыму». 

Ці не з'яўляецца гэты факт наглядным прыкладам, 
што Біблія -- зручная шырма, выпрабаваны сродак 
уцягнуць у злачынную пастку новыя ахвяры? 

Секта іегавістаў пабудавана па прынцыпу строгага 
цэнтралізму. Важак ніжэйстаячай ступені гэтай аргані- 
зацыі падпарадкаван вышэйстаячай і павінен паслухмя- 
на выконваць яе дырэктывы. На першым месцы стаяць 
патрабаванні захавання тайны, правіл падполля. Іега- 
вісты выпрацавалі сваю зашыфраваную сістэму рэгу- 
лярных справаздач, перадачы інструкцый. Па ўсіх пра- 
вілах шпіёнскай тэхнікі заканспіравана перапіска па- 
між членамі «таварыства». Піша, напрыклад, адзін 
іегавіст другому: «Гародніну атрымалі. Ураджай доб- 
ры, хутка будзе свежы хлеб». Гэта значыць, справазда- 
ча (гародніна) аб дзейнасці групы атрымана, ёсць но- 
выя члены «таварыства» (ураджай добры), хутка будзе 
дастаўлена новая іегавісцкая літартура (свежы хлеб). 
Ва ўсім гэтым відаць вывучка прафесіянальных шпіёнаў. 


ж ж 


Ф 

Да дзейнасці іегавістаў як нельга больш падыхо- 
дзяць словы М. С. Хрушчова, сказаныя ім у гутарцы з 
кіраўніком амерыканскага газетна-выдавецкага трэста 
В. Херстам. 

Мікіта Сяргеевіч гаварыў, што савецкія людзі не 
могуць сабе ўявіць, як можна служыць малебны і кра- 
піць святой вадой зброю, прызначаную для знішчэння 
чалавека, благаслаўляць людзей на забойствы іншых 
людзей... Гэта не што іншае, як фарысейства тых, хто 

іменем бога прыкрывае свае злачынныя антыграмадскія 
ўчынкі. 

Гэтымі словамі М. С. Хрушчоў выказаў думку савец- 
кага народа аб рэлігіі і рэлігійных дзеячах рознага 
толку. 

Упершыню ў гісторыі чалавецтва пад кіраўніцтвам 
Камуністычнай партыі і Савецкага ўрада працоўныя 
нашай краіны пабудавалі сацыялізм і будуюць каму- 
нізм, грамадства, пры якім будуць створаны ўсе ўмовы 
для поўнага сапраўднага шчасця чалавека. На гэтым 
шляху стаяць краіны ўсяго сацыялістычнага лагера, па 
гэтаму шляху ідзе прагрэс чалавецтва. Савецкія лю- 
дзі будуюць квітнеючыя гарады і сёлы, выдатныя фаб- 
рыкі і заводы, атамныя электрастанцыі. У сацыялістыч- 
най сельскай гаспадарцы ідзе барацьба за багацце пра- 
дуктаў жывёлагадоўлі і ўсіх сельскагаспадарчых куль- 
тур. У школах, тэхнікумах, вышэйшых навучальных 
установах моладзь штурмуе вяршыні навукі. А героі-ву- 
чоныя разам з героямі-інжынерамі і рабочымі здзейснілі 
першы ў гісторыі палёт чалавека ў космас. Усюды ў са- 
вецкай краіне кіпіць жыццё, самаадданая, натхнёная 
праца, якая праслаўляецца паэтамі, кампазітарамі, мас- 
такамі. Гэта і ёсць рэальнае і жаданае царства розуму 
і працы, самае справядлівае жыццё. 

На яркім фоне камуністычнага будаўніцтва дзей- 
насць царкоўнікаў і сектантаў, у тым ліку і іегавістаў, 
выглядае пачварным паразітычным наростам. Таму 
нельга мірыцца з тым, каб цемрашалы, якімі з'яўляюц- 
ца іегавісты, беспакарана запалохвалі людзей, зату- 
маньвалі іх свядомасць, штурхалі на злачынствы. 

